

32000R0099

L 12/1

IL-ĠURNAL UFFIĊJALI TAL-KOMUNITAJIET EWROPEJ

18.1.2000

IR-REGOLAMENT TAL-KUNSILL (KE, EURATOM) Nru 99/2000
tad-29 ta' Diċembru, 1999,
dwar l-ghoti ta' ghajjnuna lill-Istati siehba fl-Ewropa tal-Lvant u ta' l-Asja Ċentrali

IL-KUNSILL TA' L-UNJONI EWROPEA,

minghajr ma jolqot b'daqshekk is-setgħat ta' l-awtorità dwar l-estimi kif huma mfissra fit-Trattat;

Wara li kkunsidra t-Trattat li jistabbilixxi l-Komunità Ewropea, u partikolarment l-Artikolu 308 tiegħu,

(5) Dik l-ghajjnuna kollha tibda tinhass biss f'qafas ta' progress lejn soċjetajiet demokratiċi hielsa u miftuħa li jirrispettaw id-drittijiet tal-bniedem, id-drittijiet tal-minoranzi u d-drittijiet tal-popli ndiġeni, u lejn sistemi ekonomiċi mah-suba għas-suq;

Wara li kkunsidra t-Trattat li jistabbilixxi l-Komunità Ewropea ta' l-Energija Atomika, u partikolarment l-Artikolu 203 tiegħu,

(6) Jenhtieg li jkun hemm aktar ghajjnuna biex jingieb ' il quddiem il-harsien nukleari fil-pajjiżi siehba;

Wara li kkunsidra l-proposta tal-Kummissjoni ⁽¹⁾,

(7) L-ghajjnuna tissokta tingħata jagħti sehem biex jintlaħqu għanjiet komuni, l-aktar f'dak li għandu x' jaqsam mal-Ftehim ta' Shubija u Kooperazzjoni u mal-Ftehim ta' Kooperazzjoni Ekonomika magħmula ma' l-Istati siehba;

Wara li kkunsidra l-opinjoni tal-Parlament Ewropew,

Billi:

(1) Wara l-laqgħa tal-Kunsill Ewropew f'Dublin u f'Ruma fl-1990, il-Komunità nidiet programm ta' ghajjnuna teknika biex issostni r-riforma u l-qawmien mill-ġdid ta' l-ekonomija ta' dik li qabel kienet l-Unjoni tar-Repubbliki Sovjetiċi Soċjalisti;

(8) Meta, skond kif japplika, fl-ghoti ta' ghajjnuna taħt dan ir-Regolament għandhom jitqiesu l-Istrateġiji Komuni adottati mill-Kunsill Ewropew;

(2) Ir-Regolament tal-Kunsill (Euratom, KE) Nru 1279/96 tal-25 ta' Ġunju, 1996, dwar l-ghoti ta' ghajjnuna għal riforma u qawmien mill-ġdid ta' l-ekonomija fl-Istati ġodda ndipendenti u fil-Mongolja ⁽²⁾, semma' l-kundizzjonijiet biex tingħata dik l-ghajjnuna, u haseb biex din issir mill-1 ta' Jannar, 1996, sal-31 ta' Diċembru, 1999;

(9) Jixraq li jkunu stabbiliti prijoritajiet għal din l-ghajjnuna li jkunu msejsa, fost l-ohrajn, fuq l-interessi komuni tal-Komunità u l-Istati siehba;

(3) Dik l-ghajjnuna diġà halliet effett imdaqqas għal riformi fl-Istati siehba fl-Ewropa tal-Lvant u l-Asja Ċentrali msemmija fil-lista fl-Anness ("l-Istati siehba");

(10) L-ghajjnuna għandha tqis il-htigijiet u l-prijoritajiet differenti tar-reġjuni ewlenin milqutin b'dan ir-Regolament;

(4) Referenza finanzjarja ta' l-infiq, skond it-tifsira ta' punt 34 tal-Ftehim Interistituzzjonali tas-6 ta' Mejju 1999, bejn il-Parlament Ewropew, il-Kunsill u l-Kummissjoni, dwar dixxiplina fl-estimi u titjib fil-proċedura ta' l-estimi ⁽³⁾, tinsab f'dan ir-Regolament, sa kemm idum fis-seħħ, u

(11) L-esperjenza wriet li ghajjnuna mill-Komunità tkun aktar effettiva meta din toqgħod fuq numru limitat ta' oqsma ġewwa kull Stat sieheb;

(12) Għandu jithegġeg l-iżvilupp bejn Stati ta' rabtiet ekonomiċi u t-tixrid tal-kummerċ li jwasslu għal riforma u ri-strutturazzjoni ekonomika;

(13) Għandha tithegġeg il-kooperazzjoni reġjonali u sub-reġjonali, l-aktar dwar id-Dimensjoni tat-Tramuntana u r-reġjun tal-Baħar l-Iswed;

(14) Għandha tithegġeg il-kooperazzjoni bejn il-fruntieri, l-aktar f'dak li għandu x'jaqsam ma' fruntieri bejn l-Istati siehba u l-Unjoni Ewropea, bejn l-Istati siehba u l-Ewropa Ċentrali u tal-Lvant, u bejn l-Istati siehba nfushom;

⁽¹⁾ ĠU C 37, tal-11.2.1999, p. 8.

⁽²⁾ ĠU L 165, ta' l-4.7.1996, p. 1.

⁽³⁾ ĠU C 172, tat-18.6.1999, p. 1.

- (15) Għall-ghan tar-riforma u ri-strutturazzjoni ekonomika li jinsabu għaddejnin bħalissa, u għal tmexxija effettiva ta' dan il-programm, jenhtieg li jkun hemm hsieb fuq medda ta' snin;
- (16) Biex ir-riforma tinzamm fit-tul jenhtieg li l-aspetti soċjali tar-riforma u l-iżvilupp tas-soċjetà ċivili jinghataw l-importanza li jixirqilhom;
- (17) L-integrazzjoni ta' aspetti ambjentali fl-għajnuna hija meħtieġa biex ir-riformi ekonomiċi u l-iżvilupp jinżammu fit-tul;
- (18) L-iżvilupp tar-riżorsi umani, magħduda l-edukazzjoni u t-taħriġ, għandu tifsira għar-riforma u għar-ristrutturazzjoni;
- (19) Il-kwalità ta' l-għajnuna għandha tittejjeb billi jintgħazlu għadd ta' proġetti b'kompetizzjoni;
- (20) Sabiex jintlahqu sewwa il-htigijiet l-aktar ta' malajr ta' l-Istati siehba fil-bidla ekonomika li għaddejnin minnha bħalissa, jenhtieg li parti mill-ghotja ta' flus tithalla tintuża għall-finanzjament ta' investimenti li jkunu ekonomikament b'saħħithom, l-aktar fl-oqsma ta' kooperazzjoni bejn fruntieri, il-promozzjoni ta' intrapriżi żgħar u ta' daqs medju (SMEs), infrastruttura ambjentali u firxa ta' sistemi ta' mportanza strategika għall-Komunità;
- (21) Għajnuna Komunitarja tista', skond kif ikun xieraq, tkun tant effettiva, effiċjenti u vizibbli daqs kemm titwettaq b'mod deċentralizzat;
- (22) Għandu jkun żgurata li jkun hemm kompetizzjoni effettiva bejn intrapriżi, organizzazzjonijiet u stituzzjonijiet interessati li jiehdu sehem fl-inizjattivi ffinanzjati mill-programm;
- (23) Għajnuna Komunitarja tkun l-aktar effettiva meta l-impenn ta' l-Istati siehba jkun assigurat;
- (24) Jixraq li l-Kummissjoni tkun megħjuna fit-twertieg ta' għajnuna Komunitarja permezz ta' kumitat magħmul minn rappreżentanti ta' l-Istati Membri;
- (25) Il-miżuri meħtieġa għall-implimentazzjoni ta' dan ir-Regolament għandhom ikunu adottati skond id-Deċiżjoni tal-Kunsill 1999/468/KE tat-28 ta' Ġunju, 1999, li jghid x'inhuma l-proċeduri għall-eżerċizzju tas-setgħat ta' implimentazzjoni mogħtija lill-Kummissjoni (1);
- (26) Proċeduri għal offerti u l-ghoti ta' kuntratti għandhom ikunu skond ir-Regolament Finanzjarju applikabbli għall-Estimi Ġenerali ta' l-Unjoni Ewropea (ir-"Regolament Finanzjarju");
- (27) Id-dispożizzjonijiet dwar offerti u l-ghoti ta' kuntratti, kif ukoll il-prinċipji li jirregolaw l-ghoti ta' kuntratti, għandhom jibqgħu jghoddu sa ma tkun dahlet fis-seħh leġislazzjoni li temenda it-Titolu IX tar-Regolament Finanzjarju, sabiex ikun hemm il-baži għal dispożizzjonijiet ta'

implimentazzjoni li jkunu jghoddu għal programmi kollha tal-Komunità dwar għajnuna barranija;

- (28) Minbarra għal persuni naturali u legali mill-Istati Membri u l-Istati siehba, sehem f'offerti għandu jkun miftuh ukoll għal persuni naturali u legali minn pajjiżi li jgawdu mill-programmi Phare, u, fejn ikunu jenhtieġu kwalifiki speċifiċi, għal pajjiżi mill-Mediterran;
- (29) Għandhom isiru kull sena rapporti dwar kif ikun qed jitwettaq il-programm ta' għajnuna;
- (30) Għall-adozzjoni ta' dan ir-Regolament it-Trattati ma jsem-mux setgħat hlief dawk ta' l-Artikolu 308 tat-Trattat KE, u l-Artikolu 203 tat-Trattat KEEA,

ADOTTA DAN IR-REGOLAMENT:

Artikolu 1

Programm li jmexxi ' l quddiem il-bidla għal ekonomija tas-suq u li jsedda id-demokrazija u l-istat tad-dritt fl-Istati siehba msemmija fil-lista f'L-Anness I (hawn 'il quddiem imsejha bhala "l-Istati siehba") għandu jitwettaq mill-Komunità mill-1 ta' Jannar 2000, sal-31 ta' Diċembru 2006, skond il-kriterji msemmija f'dan ir-Regolament.

Artikolu 2

1. Il-programm għandu jkun imsejjes fuq il-prinċipji u l-għanijiet msemmija fil-Ftehim ta' Shubija u Kooperazzjoni u l-Ftehim Kum-merċjali u Ekonomiku, li fil-qafas tagħhom il-Komunità, l-Istati Membri tagħha u l-Istati siehba jaħdmu flimkien finizjattivi ta' interess komuni.

2. L-ghan tal-programm għandu jkun li jinkiseb l-aħjar effett billi joqghod fuq numru limitat ta' inizjattivi ta' siwi, iżda li ma jhallix barra proġetti żgħar meta dawk il-proġetti jkun hekk jixirqilhom. Għal dan il-ghan, il-programmi ndikattivi u ta' hidma msemmija hawn taht, għandhom jolqtu sa mhux aktar minn tlieta mill-oqsma komuni tas-setturi ta' kooperazzjoni li jikkwalifikaw u li huma msemmija f'L-Anness II. Fejn ikun jghodd, appoġġ għal har-sien nukleari għandu jinghata flimkien mat-tliet oqsma. Il-programm għandu jqis il-htigijiet u hwejjeġ ohra differenti li jiġu minn ta' quddiem fir-reġjuni ewlenin milquta mir-Regolament, u l-aktar il-htieġa li jingiebu 'l quddiem id-demokrazija u l-istat tad-dritt.

3. Għandhom jitqiesu l-aktar:

- il-htieġa li jitnaqqsu r-riskji ambjentali u l-inkwinament, magħdud l-inkwinament bejn fruntieri,
- il-htieġa li jingiebu 'il quddiem l-użu sostenibbli ta' riżorsi natu-rali, magħduda riżorsi ta' enerġija, u
- l-aspetti soċjali tal-bidla.

4. L-ghan tal-programm għandu jkun li jgħib 'il quddiem kooperazzjoni bejn Stati u bejn reġjuni, u bejn il-fruntieri ta' l-Istati siehba nfushom, bejn l-Istati siehba u l-Unjoni Ewropea, u bejn l-Istati siehba u l-Ewropa Ċentrali u tal-Lvant.

(1) ĠU L 184, tas-17.7.1999, p. 23.

Kooperazzjoni bejn stati u bejn reġjuni għandha sservi fl-ewwel lok biex tgħin lill-Istati siehba biex jindikaw u jmexxu hidmiet li l-ahjar li jsiru hu minn hafna pajjiżi flok minn pajjiż waħdu, bħalma huma l-promozzjoni ta' firxa ta' sistemi, kooperazzjoni dwar l-ambjent u hidmiet fl-oqsma tal-ġustizzja u affarijiet interni.

Kooperazzjoni bejn fruntieri għandha sservi fl-ewwel lok biex:

- (a) tgħin reġjuni tal-fruntiera biex jegħlbu l-problemi partikulari tagħhom ta' żvilupp;
- (b) thegħeġ biex firex ta' sistemi fuq iż-żewġ naħat tal-fruntiera jingħaqdu, bħal per eżempju, faċilitajiet f'postijiet fejn jin-qasmu fruntieri;
- (c) thaffef il-proċess tal-bidla fl-Istati siehba permezz tal-kooperazzjoni tagħhom ma' reġjuni tal-fruntiera ta' l-Unjoni Ewropea jew l-Ewropa Ċentrali u tal-Lvant;
- (d) tnaqqas ir-riskji ambjentali u l-inkwinentament bejn il-fruntieri.

5. Dwar harsien nukleari, il-programm għandu joqgħod fuq tliet prijoritajiet:

- (a) illi jagħti appoġġ biex tingieb 'il quddiem kultura effettiva dwar harsien nukleari skond il-prinċipji tal-Konvenzjoni dwar harsien nukleari, l-aktar permezz ta' appoġġ kontinwu lil korpi regolatorji u, fuq livell ta' makkinarju, permezz ta' għaj-nuna fuq il-post, magħduda provvisti ta' apparat, meta dik l-għaj-nuna tkun l-aktar meħtieġa;
- (b) illi jagħti appoġġ lill-iżvilupp u t-twertieq ta' pjani dwar enerġija mahruqa, tneħħija ta' mpjanti u trattament ta' skart nukleari, magħduda r-reġjuni tar-Russja tal-Majjistral, u dan f'qafas ta' kooperazzjoni internazzjonali usa;
- (c) illi jagħti sehmu għal inizjattivi internazzjonali relevanti bl-appoġġ tal-Komunità Ewropea, bħalma hija l-inizjattiva G7/UE dwar l-għeluq ta' Chernobyl.

Il-programm għandu wkoll jagħti appoġġ għal applikazzjoni ta' mezzi ta' harsien biżżejjed ta' materjal nukleari.

6. Il-programm għandu jqis:

- il-htigijiet u l-prijoritajiet differenti u li qed jinbidlu ta' l-Istati siehba, kull wieħed minnhom u bħala reġjuni, u, fost hwejjeg oħra, il-qafas tat-tkabbir ta' l-Unjoni;
- il-kapaċita' ta' l-Istati siehba li jagħmlu tagħhom dak li jieħdu;
- il-progress fi Stati siehba lejn riforma demokratika u mahsuba għas-suq.

Għandhom jitwertqu miżuri li jqisu l-kriterji li ġejjin:

- il-htieġa ta' żvilupp ekonomiku sostenibbli;
- l-effett soċjali ta' miżuri ta' riforma;
- il-promozzjoni ta' opportunitajiet indaqs għan-nisa;
- l-użu sostenibbli ta' riżorsi naturali u rispett lejn l-ambjent.

IT-TITOLU I

PROGRAMMI NDIKATTIVI U TA' HIDMA

Artikolu 3

1. L-għaj-nuna għandha tkun applikata fil-qafas ta' programmi nazzjonali, multi-nazzjonali u programmi oħra.

2. Il-programmi nazzjonali u multi-nazzjonali għandu jkollhom programmi ndikattivi u ta' hidma.

3. Programmi ndikattivi li jolqtu perjodi minn tlieta sa erba' snin għandhom isiru skond il-proċedura msemmija fl-Artikolu 13(2). Dawn il-programmi għandhom ifissru l-għanijiet u l-għamla ewlenin ta' l-għaj-nuna mill-Komunità fl-oqsma ta' kooperazzjoni msemmija f'L-Anness II, u għandhom, sakemm jistgħu, ikollhom magħhom stimi finanzjarji ndikattivi. Qabel ma jsiru programmi ndikattivi, il-Kummissjoni għandha tiddiskuti mal-Kumitat imsemmi fl-Artikolu 13(1) il-prijoritajiet li jkunu jridu jiġu identifikati flimkien ma' l-Istati siehba.

4. Programmi ta' hidma bbażati fuq il-programmi ndikattivi msemmija fil-paragrafu 3 għandhom ikunu adottati kull sena jew sentejn skond il-proċedura msemmija fl-Artikolu 13(2). Dawn il-programmi ta' hidma għandhom jinkludu lista tal-proġetti li jkunu ser jiġu ffinanzjati fl-oqsma ta' kooperazzjoni msemmija f'L-Anness II. Il-kontenut tal-programmi għandu jintwera b'dettalji sewwa, sabiex il-Kumitat imsemmi fl-Artikolu 13(1) ikun jista' jagħti l-opinjoni tiegħu.

5. Il-miżuri mfissra fil-programmi ta' hidma nazzjonali għandhom iservu biex fuqhom isiru ftehim finanzjarji li jkunu jaqblu dwarhom il-Kummissjoni u kull Stat sieheb. Dawn għandhom ikunu bbażati fuq djalogo li jqis l-interessi komuni tal-Komunità u l-Istati siehba, l-aktar fil-qafas tal-Ftehim ta' Shubija u Kooperazzjoni.

6. Jekk iċ-ċirkustanzi jkunu hekk jitolbu, il-programmi ndikattivi u ta' hidma jistgħu jinbidlu fiz-żmien meta jkunu qed isiru, skond il-proċedura msemmija fl-Artikolu 13(2).

Artikolu 4

1. B'żieda mal-programm ta' hidma nazzjonali, skema ta' incen-tivi hija mwaqqfa biex iddahhal element ta' kompetizzjoni fl-allokazzjoni ta' riżorsi, sabiex tingieb 'il quddiem il-kwalità. Sabiex tkun assigurata konċentrazzjoni, proġetti ffinanzjati taht din l-iskema għandhom ikunu marbuta ma l-oqsma komuni ta' kooperazzjoni mniżżla fil-programmi ndikattivi nazzjonali msemmija fl-Artikolu 3.

2. L-iskema għandha tiġi mdaħħla bil-mod u għandha tqis il-hila amministrattiva ta' l-Istati siehba differenti. Fl-ewwel sena tat-thaddim tagħha, id-daqs ta' l-iskema m'għandux jaqbeż l-10 % ta' l-estimi kollha tal-programm. Fis-snin ta' wara, dan il-proporzjon jista' jiżdied sa b'5 % kull sena.

3. Meta titqies l-esperjenza tas-snin l-imghoddija, maghdud it-tqassim geografiku, ghandhom isiru sforzi speċjali biex jingieb 'il quddiem is-sehem fl-iskema ta' l-Istati siehba kollha, partikolarment dawk li l-aktar li jiltaqghu ma' diffikultajiet biex jiksbu suċċess f'din l-iskema.

4. Il-programm ta' skema ta' incentivi kull sena, maghduda l-kriterji għall-għażla ta' proġetti u d-daqs tiegħu, ghandhom ikunu miftiehma skond il-proċedura msemmija fl-Artikolu 13(2).

IT-TITOLU II

MIŻURI LI GHANDU JKOLLHOM APPOĠĠ

Artikolu 5

1. Fil-qafas tal-programmi msemmija f'Titolu I li jikkonsisti primarjament f'għajjnuna teknika, dawn li ġejjin ghandu jkollhom appoġġ:

- trasferiment ta' tagħlim u tagħrif, maghdud it-tahrig;
- kooperazzjoni ndustrijali u shubija fit-twaqqif ta' istituzzjonijiet imsejsa fuq kooperazzjoni bejn organizzazzjonijiet pubbliċi u privati mill-Unjoni Ewropea u Stati siehba;
- fuq bażi ta' każ b'każ, l-ispiza raġjonevoli ta' provisti meħtieġa għat-twettieq ta' l-għajjnuna; f'każijiet partikolari, bħalma huma harsien nukleari, ġustizzja u affarijiet interni, u kooperazzjoni bejn fruntieri, tista tkun maghduda zieda fil-provvisti;
- investment u attivitajiet li jkollhom x'jaqsmu ma' investment. Għajjnuna tista tinkludi dik teknika biex thaffef u ssoṡni l-investimenti, u jista' jkollha magħha wkoll finanzjament għall-investment, kif muri f'L-Anness III, l-aktar fl-oqasma ta' kooperazzjoni bejn fruntieri, promozzjoni ta' intrapriżi żgħar u ta' daqs medju, infrastruttura ambjentali u firxa ta' sistemi.

2. L-għajjnuna ghandha toqgħod ukoll spejjeż li jkollhom x'jaqsmu mat-tnejn, it-twettieq, is-sorveljanza, il-verifika u l-valutazzjoni tal-programm, kif ukoll l-ispejjeż dwar informazzjoni.

3. Il-miżuri jistgħu jsiru, skond kif jixraq, b'mod deċentralizzat. Dawk li fl-aħharnett igawdu mill-għajjnuna tal-Komunità ghandu jkollhom x' jaqsmu mill-qrib fit-tnejn u l-eżekuzzjoni tal-proġetti. Fejn ikun possibbli, l-identifikazzjoni u t-tnejn tal-proġetti ghandhom isiru fuq il-livell reġjonali u lokali.

4. Jekk ikun jixraq, proġetti ghandhom jitwettqu f'fazijiet, b'mod li ma jfixkilx il-kontinwità tal-hidmiet. Appoġġ għal fazijiet ta' wara jkun jiddependi fuq it-twettieq b'suċċess tal-fazijiet ta' qabel.

5. Is-sehem ta' esperti lokali fit-twettieq ta' proġetti ghandu jkun imhegġeġ.

IT-TITOLU III

DISPOŻIZZJONIJIET FINANZJARJI

Artikolu 6

1. L-ammont ta' referenza finanzjarja għat-twettieq tal-programm għall-perjodu 2000 sa 2006 għandu jkun ta' EUR 3 138 miljun.

Il-voti ta' kull sena ghandhom ikunu awtorizzati mill-awtorità ta' l-estimi fil-limiti tal-prospetti finanzjarji.

2. Massimu ta' 20 % ta' l-estimi ta' kull sena jista' jithalla biex jithallas l-investment imsemmi fl-Anness III. Massimu ta' 20 % ta' l-estimi ta' kull sena jista' jithalla lill-"Iskema ta' Incentivi" kif muri fl-Artikolu 4.

Artikolu 7

1. Il-miżuri msemmija f'dan ir-Regolament li jithallsu mill-estimi ġenerali ta' l-Unjoni Ewropea ghandhom ikunu amministrati mill-Kummissjoni skond ir-Regolament Finanzjarju applikabbli għalihom.

2. Il-Kummissjoni ghandha toqgħod mal-prinċipji ta' tmexxija finanzjarja tajba u, partikolarment, dawk ta' ekonomija u prezz tajjeb msemmija fir-Regolament Finanzjarju.

Artikolu 8

1. Għajjnuna mill-Komunità ghandha ġeneralment tkun f'forma ta' ghotjiet. Dawn jistgħu ihallu flus biex jithallsu proġetti jew miżuri ohra ta' kooperazzjoni.

2. Deċizjonijiet finanzjarji u kuntratti li jirriżultaw minn din l-għajjnuna ghandhom jipprovdu espressament li l-Kummissjoni u l-Qorti ta' l-Awdituri jagħmlu sorveljanza u superviżjoni finanzjarja u kontroll fuq il-post, jekk ikun meħtieġ.

Artikolu 9

1. In-nefqa tal-proġett f'valuta lokali ghandha tkun dik tal-Komunità biss skond kemm ikun tassew meħtieġ.

2. Il-ko-finanzjament ta' proġetti mill-Istati siehba għandu jkun tassew imhegġeġ.

3. Taxxi, dażji u x-xiri ta' proprjetà mmobbli m'għandhomx jithallsu mill-Komunità.

Artikolu 10

Id-dispożizzjonijiet li ġejjin dwar offerti u l-ghoti ta' kuntratti, kif ukoll il-prinċipji li jolqtu l-ghoti ta' kuntratti msemmija f'L-Anness IV ghandhom jibqgħu jghoddu sakemm tidhol fis-seħħ leġislazzjoni li temenda Titolu IX tar-Regolament Finanzjarju, sabiex tipprovdi l-baži għall-implimentazzjoni ta' dispożizzjonijiet li jkunu jghoddu għall-programmi kollha ta' għajjnuna barranija tal-Komunità.

Artikolu 11

1. Il-Kummissjoni għandha tagħmel azzjonijiet skond il-programmi ta' hidma msemmija fl-Artikolu 3(4) u skond it-Titolu IX tar-Regolament Finanzjarju, kif ukoll skond l-Artikolu 12 ta' dan ir-Regolament.

2. Il-Kummissjoni għandha tagħti lill-Istati siehba sett ta' regoli dwar id-definizzjoni tal-proġetti.

3. Kuntratti ta' provvista u xoghlijiet għandhom jinghataw permezz ta' sejhiet miftuħa għall-offerti, hliet fil-każijiet imsemmija fl-Artikolu 116 tar-Regolament Finanzjarju.

4. Sehem għal sejhiet għal offerti u kuntratti għandhom ikunu miftuħa b'mod indaqs għal persuni naturali u legali fl-Istati Membri, fl-Istati siehba, u fil-pajjiżi li jgawdu mill-programm Phare. Sehem ta' persuni naturali u legali minn pajjiżi tal-Mediterran b'rabtiet tradizzjonali fl-ekonomija, kummerċ jew ġeografija jistgħu jkunu awtorizzati mill-Kummissjoni każ b'każ jekk dawk il-programmi jew proġetti jkun jenhtigilhom forum speċifiċi ta' tahrig esperti li jkun jinsab sewwasew f'dawk il-pajjiżi.

5. Fil-każ ta' ko-finanzjament, is-sehem ta' pajjiżi terzi nteressati f'sejhiet għal offerti u kuntratti jista' jkun awtorizzat mill-Kummissjoni, iżda kull każ għalih. F'dawn il-każijiet is-sehem ta' intrapriżi minn pajjiżi terzi għandu jithalla biss jekk tinghata reċiproċità.

Artikolu 12

Sejhiet miftuħa għal offerti għal għoti ta' kuntratti ta' provvisti skond l-Artikolu 114 tar-Regolament Finanzjarju għandhom ihallu żmien biex fih tintbagħat offerta ta' mhux anqas minn 52 jum mid-data li fiha jintbagħat l-avviż lill-*Ġurnal Uffiċjali tal-Komunitajiet Ewropej*.

Kuntratti ta' servizz għandhom, bhala regola ġenerali, jinghataw permezz ta' sejhiet ristretti għal offerti u permezz ta' ftehim privat għal hidmiet ta' mhux aktar minn EUR 200 000.

IT-TITOLU IV

DISPOŻIZZJONIJIET ĠENERALI

Artikolu 13

1. Il-Kummissjoni għandha tkun assistita mill-Kumitat għal għaj-nuna lill-Istati Godda Indipendenti u l-Mongolja (hawn 'il quddiem imsejjah bhala "il-Kumitat").

2. Meta ssir referenza għal dan il-paragrafu, l-Artikoli 4 u 7 tad-Deċizzjoni 1999/468/KE għandhom japplikaw.

Il-perjodu msemmi fl-Artikolu 4(3) tad-Deċizzjoni 1999/468/KE għandu jkun ta' tliet xhur.

3. Il-Kumitat għandu jagħmel ir-regoli tal-proċedura tiegħu.

Artikolu 14

Il-Kummissjoni għandha, flimkien ma' l-Istati Membri u skond skambju reċiproku u regolari ta' informazzjoni, magħdud l-iskambju ta' informazzjoni fuq il-post, tara li jkun hemm il-koordinazzjoni effettiva ta' l-għaj-nuna mogħtija mill-Komunità u mill-Istati Membri ndividwali, sabiex tiżdied il-koerenza u l-komplimentarjetà tal-programmi ta' kooperazzjoni tagħhom.

Għandu jkun hemm koordinazzjoni regolari bejn il-Kummissjoni u l-Istati Membri; magħduda l-koordinazzjoni fuq il-post imniżżla fil-kuntratti tagħhom ma' l-Istati siehba, kemm fit-tifsira tal-programm u fl-istadju tat-twettieq tal-programm.

Fit-twettieq ta' programmi ta' kooperazzjoni bejn frontieri li fihom ikun hemm Stati Membri, pajjiżi tal-Phare u Stati siehba, il-Kummissjoni għandha tara li jkun hemm koordinazzjoni effettiva u konsistenti ma' programmi mhallsa mill-fondi strutturali, minn programmi tal-Komunità għall-għaj-nuna barranija u minn inizjattivi ta' għaj-nuna bilaterali.

B'zieda ma' dan, il-Kummissjoni għandha tiżgura li jkun hemm koordinazzjoni u kooperazzjoni ma' l-istituzzjonijiet finanzjarji internazzjonali u kontributori oħra.

Fil-qafas tal-għaj-nuna mogħtija bis-sahha ta' dan ir-Regolament, il-Kummissjoni għandha gġib 'il quddiem ko-finanzjament ma' għaqdjet pubbliċi jew privati fl-Istati Membri.

Artikolu 15

1. Kull sena l-Kummissjoni għandha tippreżenta rapport fuq il-progress fit-twettieq tal-programm ta' għaj-nuna. Dan ir-rapport għandu jkollu fih valutazzjoni tal-għaj-nuna diġà mogħtija, flimkien ma' kemm il-programm halla effett, kif ukoll tagħrif dwar ir-riżultati ta' dak li sar fis-sorveljanza matul is-sena. Ir-rapport għandu jkun indirizzat lill-Istati Membri, lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Regjuni.

2. Fid-dawl ta' dawn ir-rapporti, il-Kummissjoni tista' tagħmel proposti lill-Kunsill biex ibiddel dan ir-Regolament.

3. B'zieda ma' dan, il-Kummissjoni għandha tara li jkun hemm tagħrif dwar statistika għall-għaqdjet imsemmija fil-paragrafu 1 dwar l-għoti tal-kuntratti. Il-kontenut u l-forma tat-tagħrif dwar statistika li għandu jinghata għandhom ikunu diskussi mal-Kumitat imsemmi fl-Artikolu 13(1).

Artikolu 16

Meta element essenzjali biex il-kooperazzjoni permezz ta' għaj-nuna tissokta jkun nieqes, l-aktar f'każijiet ta' ksur ta' prinċipji demokratiċi u tad-drittijiet tal-bniedem, il-Kunsill jista', fuq proposta mill-Kummissjoni, li jaġixxi b'maġġoranza kwalifikata, jiddeċiedi x'miżuri xierqa jiehu dwar għaj-nuna lil Stat sieheb.

L-istess proċedura tista' tapplika bhala l-ahhar miżura f'każijiet ta' ksur serju ta' l-obbligi ta' l-Istati siehba kif imsemmija fil-Ftehim ta' Shubija u Kooperazzjoni.

Artikolu 17

Dan ir-Regolament għandu jidhol fis-seħh fit-tielet jum wara li jkun ippubblikat fil-*Ġurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, id-29 ta' Dicembru, 1999.

Għall-Kunsill

Il-President

K. HEMILÄ

*L-ANNEX I***STATI SIEHBA MSEMMIJA FL-ARTIKOLU 1**

Armenja	Mongolja
Azerbajġan	Federazzjoni Russa
Belarus	Tagikistan
Ġeorgja	Turkmenistan
Kazakistan	Ukrajna
Kirgizstan	Uzbekistan
Moldova	

L-ANNEX II

OQSMA TA' KOOPERAZZJONI MSEMMIJA FL-ARTIKOLU 2(2) U L-ARTIKOLU 3(3) U (4)

1. Appoġġ għal riforma istituzzjonali, legali u amministrattiva:
 - żvilupp ta' l-istat tad-dritt,
 - appoġġ għal tfassil ta' politika effettiva,
 - riforma ta' l-amministrazzjoni pubblika fuq livell nazzjonali, reġjonali u lokali,
 - appoġġ għal korpi eżekuttivi u leġislattivi (nazzjonali, reġjonali, lokali),
 - appoġġ għal dak li jsir fil-oqsma tal-ġustizzja u affarijiet interni,
 - tishih tal-qafas legali u regolatorju,
 - appoġġ għall-implimentazzjoni ta' obbligi internazzjonali,
 - appoġġ lis-soċjeta civili,
 - appoġġ lill-edukazzjoni u t-taħriġ.
2. Appoġġ lis-settur privat u għajjnuna għal żvilupp ekonomiku:
 - promozzjoni ta' intrapriži żgħar u ta' daqs medju,
 - żvilupp tas-sistemi ta' servizzi bankarji u finanzjarji,
 - promozzjoni ta' intrapriża privata, maghduda l-intrapriži flimkien,
 - kooperazzjoni ndustrijali, maghduda r-riċerka,
 - privatizzazzjoni,
 - ristrutturazzjoni ta' intrapriži,
 - promozzjoni ta' kummerċ u investimenti permezz ta' qafas maħsub għas-suq.
3. Appoġġ biex ikunu milqugħa l-konsegwenzi soċjali tal-bidla:
 - riforma tas-sistemi tas-saħħa, pensjoni, harsien soċjali u ta' assigurazzjoni,
 - għajjnuna biex jitnaqqas l-effett soċjali tar-ri-strutturazzjoni ndustrijali,
 - għajjnuna għal rikostruzzjoni soċjali,
 - żvilupp ta' servizzi ta' mpjeggi, maghdud it-taħriġ mill-ġdid.
4. Żvilupp ta' firxa ta' sistemi ta' infrastruttura:
 - firxa ta' sistemi ta' trasport,
 - firxa ta' sistemi ta' telekomunikazzjoni,
 - provvista ta' enerġija u firxa ta' sistemi ta' ġarr,
 - qsim bejn il-fruntieri.
5. Promozzjoni tal-harsien ta' l-ambjent u kontroll tar-riżorsi naturali:
 - żvilupp ta' politika u hidma sostenibbli dwar ambjent,
 - promozzjoni biex livelli ambjentali jkunu jaqblu ma' dawk ta' l-Unjoni Ewropea,
 - titjib ta' teknoloġiji ta' l-enerġija fil-provvista u fl-użu aħhari.
 - promozzjoni ta' użu sostenibbli u kontroll ta' riżorsi naturali, maghduda l-użu bil-qies ta' l-enerġija, l-użu sewwa ta' l-enerġija u titjib ta' l-infrastruttura ambjentali.
6. Żvilupp ta' l-ekonomija rurali:
 - qafas legali u regolatorju, maghduda l-privatizzazzjoni ta' l-art,
 - zieda fl-aċċess għall-finanzi u l-promozzjoni tat-taħriġ,
 - titjib fit-tqassim ta' u l-aċċess għas-swieq.

Fejn ikun japplika, għandu jkun hemm appoġġ għal harsien nukleari skond il-prijoritajiet imsemmija fl-Artikolu 2(5).

*L-ANNEX III***FINANZJAMENT TA' INVESTIMENT**

Finanzjament ta' l-investment għandu jkun ġustifikat permezz tal-kriterji li ġejjin:

- l-effett multipliku, li bih għajjnuna mill-Komunità tkun multiplikata b'investment minn ghejun oħra;
- minbarra dan, meta għajjnuna mill-Komunità thegħeg investment li ma kienx ikun jista' jsir mod iehor;
- oqhma ta' interess għall-Komunità.

Il-finanzjament ta' l-investimenti jista' jiehu l-forma ta' ko-finanzjament ma' ghejun oħra ta' finanzjament ta' investimenti jew, f'każi eċċezzjonali, investment wahdu.

Setturi ta' prijorità għal finanzjament ta' investimenti jistgħu jinkludu: kooperazzjoni bejn fruntieri, maghduda l-infrastruttura tal-fruntieri, il-promozzjoni ta' intrapriżi żgħar u ta' daqs medju, infrastruttura ambjentali u firxa ta' sistemi. M'għandux ikun hemm finanzjament dirett f'ishma u f'shem f'kumpanniji individwali.

L-ANNEX IV

PRINĊIPJI LI FUQHOM JINGHATAW KUNTRATTI B'OFFERTI, L-AKTAR B'OFFERTI RISTRETTI

1. Mas-“Sejha ghal min joffri” ghandu jkun hemm it-taghrif kollu mehtieg ghal kull min joffri u jkun registrat fuq il-lista ta' l-għażla ta' l-aħħar jew li jitlob dan it-taghrif bi twegiba għall-pubblikazzjoni ta' avviz ta' offerta bil-miftuh. Dan it-taghrif ghandu jkollu l-aktar il-kriterji ta' valutazzjoni. Il-valutazzjoni teknika ta' l-offerta tista' tiġbor fiha intervisti mal-persuni proposti fl-offerta.
2. Il-Kummissjoni ghandha tmexxi l-kumitati kollha ta' valutazzjoni u ghandha tqabbad għadd biżżejjed ta' esperti biex jivvalutaw qabel ma l-offerti jinharġu. Wiehed mill-esperti ghandu jkun mill-istituzzjoni li tkun ghamlet it-talba mill-pajjiż benefiċjarju. min jagħmel valutazzjonijiet ghandu jiffirma dikjarazzjoni ta' imparzjalità.
3. Il-valutazzjoni ta' l-offerta ssir skond il-qies tal-kwalità teknika mqabbla mal-prezz. Il-qies taż-żewġ kriterji ghandu jithabbar f'kull sejha ghal offerti. Il-valutazzjoni teknika ghandha ssir l-aktar skond il-kriterji li ġejjin: organizzazzjoni, skeda ta' żmien, metodi u pjani proposti tax-xogħol biex jinghata s-servizz, kwalifiki, esperjenza, il-hiliet tal-persuni msemmija biex jagħtu s-servizzi u l-użu ta' kumpaniji u esperti lokali, kif dawn jintegraw fil-proġett, u sehemhom biex ir-riżultati tal-proġett ikunu sostenibbli. sperjenza speċifika fil-programm Tacis ta' min jagħmel offerta ma titqiesx.
4. Dawk li joffru u ma jintgħazlux għandhom ikunu avzati b'ittra, li jkun fiha x'juri għaliex ma intgħazlux u l-isem magħżul ta' min offra.
5. Kull persuna naturali jew legali nvoluta fit-thejija ta' proġett m'għandhiex ikollha sehem fit-twettieq tal-proġett. Jekk min joffri u jiehu sehem ihaddem, fi żmien sitt xhur mit-tmiem tas-sehem tagħha fil-proċess ta' l-offerti, lil dik il-persuna, tkun liema tkun il-pożizzjoni tagħha, min ikun offra jista' ma jithalliex jiehu sehem fil-proġett. Kull min joffri u jkun imsemmi fil-lista ta' l-għażla ta' l-aħħar m'għandux jithalla jiehu sehem fil-valutazzjoni ta' dik l-offerta.
6. Il-Kummissjoni ghandha tara li kull taghrif kummerċjali sensitiv li jkollu x'jaqsam ma' offerta proposta jibqa kunfidenzjali.
7. Meta intrapriża, organizzazzjoni jew istituzzjoni jkollha raġunijiet serji biex titlob revizjoni ta' offerta, ghandu dejjem ikun hemm il-possibiltà li t-talba tmur għand il-Kummissjoni. Meta jiġri hekk, ghandha tinghata twegiba tajba lil min ikun ghamlet it-talb.
8. Fil-każijiet ta' għoti ta' kuntratti wara sejhiet restrittivi ghal offerti, kif imsemmi fl-Artikolu 116 tar-Regolament Finanzjarju, kull turija bil-miktub ta' interess għandha tkun registrata mill-Kummissjoni, li għandha tuża din ir-registrazzjoni meta tagħmel il-lista ta' l-għażla ta' l-aħħar.

Minbarra dan, jista' jitqies taghrif ieħor, partikolarment mir-registru ċentrali konsultattiv tat-Tacis, meta ssir il-lista ta' l-għażla ta' l-aħħar. Dan ir-registru ghandu jkun miftuh ghal intrapriži, organizzazzjonijiet u istituzzjonijiet kollha nteressati fir-registrazzjoni.
9. Meta ssir il-lista ta' l-għażla ta' l-aħħar, il-Kummissjoni ghandha timxi skond il-kwalifiki, interess u disponibbiltà ta' intrapriża, organizzazzjoni jew istituzzjoni. L-għadd ta' intrapriži, organizzazzjonijiet u istituzzjonijiet fil-lista ta' l-għażla ta' l-aħħar ghandu jiddependi mid-daqs u l-komplessità tal-proġett u ghandu joffri l-iktar għażla wiesgħa possibbli.

Intrapriži, organizzazzjonijiet u istituzzjonijiet li jkunu wrew interess bil-miktub fi proġett għandhom ikunu avzati jekk dahlux jew le fil-lista ta' l-għażla ta' l-aħħar.
10. Kull sena l-Kummissjoni għandha tagħti lill-Kumitat imsemmi fl-Artikolu 13(1), lista ta' l-intrapriži, l-organizzazzjonijiet u l-istituzzjonijiet li jkunu intgħazlu.
11. Fi proġetti komplessi ħafna, il-Kummissjoni tista' thajjar lil intrapriži, organizzazzjonijiet u istituzzjonijiet li jkunu nżammu fil-lista ta' l-għażla ta' l-aħħar biex jagħmlu konsorzja bejniethom. F'dawn il-każijiet dan is-suggeriment, kif ukoll il-lista kollha ta' l-għażla ta' l-aħħar, għandhom jintbagħtu lill-intrapriži, organizzazzjonijiet u istituzzjonijiet kollha li jkunu nżammu fiha.
12. F'offerti ristretti ghandu jkun hemm żmien ta' mhux anqas minn 60 jum kalendarju bejn l-opinjoni finali mogħtija mill-Kumitat imsemmi fl-Artikolu 13(1), u l-hruġ ta' l-offerti. Minkejja dan, f'każijiet ta' malajr, dan iż-żmien jista' jitqassar mill-Kummissjoni, iżda din għandha tagħti tifsira dettaljata lil dak il-Kumitat.

Stedina ghal offerta ristretta għandha thalli żmien ta' 60 jum kalendarju mid-data tal-wasla tal-ittra ta' stedina. F'każijiet ta' malajr, dan iż-żmien jista' jitnaqqas, iżda m'għandux qatt ikun ta' anqas minn 40 jum kalendarju. F'każijiet eċċezzjonali, dan iż-żmien jista' jiżdied mill-Kummissjoni, iżda din għandha tagħti tifsira dettaljata lill-Kumitat imsemmi fl-Artikolu 13(1). Kull tiskambju ta' żmien ghandu jkun mgħarraf kif jixraq lil intrapriži, organizzazzjonijiet u istituzzjonijiet interessati.